

2025-nji ýylyň 21-nji oktyabrynda Gruziýanyň Parlamentinde Türkmenistanyň Ministrler Kabinetiniň Başlygynyň Orunbasary, Daşary işler ministri Raşid Meredow bilen Gruziýanyň Parlamentiniň Başlygy Şalwa Papuaşwiliniň arasynda duşuşyk geçirildi.

Taraplar iki ýurduň arasyndaky dostlukly gatnaşyklaryň berkidilmeginiň möhüm şerti bolup hyzmat edýän we ähli ugurlar boýunça netijeli hyzmatdaşlygyň ösdürilmeginde möhüm ähmiýete eýe bolan parlamentara gatnaşyklary ösdürmegiň meselelerini ara alyp maslahatlaşdylar.

Türkmenistanyň Daşary işler ministri parlament diplomatiýasynyň daşary syýasatda eýeleýän aýratyn ornuny bellemek bilen, bu ugurdaky hyzmatdaşlygyň ikitaraplaýyn gatnaşyklarynyň mundan beýläk-de depginli ösmegine hyzmat edýändigini nygtady. Şeýle hem Türkmenistanyň we Gruziýanyň arasyndaky syýasy gatnaşyklaryň hil taýdan täze derejä çykandygyny we ýokary depgin bilen ösýändigini bellenildi.

Taraplar gatnaşyklary deňhukuklylyk we özara hormat goýmak ýörelgelerine esaslanmak arkaly mundan beýläk-de pugtalandyrmaga, iki ýurduň halklarynyň bähbidine strategik hyzmatdaşlygy ilerletmäge taýýardyklaryny tassykladylar.